

ВЛАДА НА РЕПУБЛИКА МАКЕДОНИЈА

975.

Врз основа на член 79 од Законот за здруженија и фондации („Службен весник на Република Македонија“ бр. 52/2010 и 135/2011), Владата на Република Македонија, на седницата одржана на 2 март 2012 година, донесе

РЕШЕНИЕ

ЗА ИМЕНУВАЊЕ ПРЕТСЕДАТЕЛ И ЧЛЕНОВИ НА КОМИСИЈАТА ЗА ОРГАНИЗАЦИИ СО СТАТУС ОД ЈАВЕН ИНТЕРЕС

1. За претседател и членови на Комисијата за организации со статус од јавен интерес се именуваат:

а) за претседател:

- Елена Ивановска од Министерството за образование и наука,

б) за членови:

- Тоше Пановски од Министерството за финансии,

- Јулијана Георгиевска од Министерството за правда,

- Лена Ничевска од Министерството за труд и социјална политика,

- Маја Таневска од Министерството за култура,

- Јадранка Иванова од Министерството за животна средина и просторно планирање,

- Ели Чакар од Министерството за локална самоуправа,

- Стојанчо Стојковски од Министерството за здравство,

- Гордана Цекова од Агенцијата за млади и спорт,

- Светлана Киревска од Фондацијата за развој на мали и средни претприемништва од Скопје,

- Христина Спасевска од Сојузот на здруженија за техничка култура на Македонија – Народна техника од Скопје.

2. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 23-1654/1
2 март 2012 година
Скопје

Претседател на Владата
на Република Македонија,
м-р **Никола Груевски**, с.р.

МИНИСТЕРСТВО ЗА ТРУД И СОЦИЈАЛНА ПОЛИТИКА

976.

Врз основа на член 56 од Законот за социјалната заштита („Службен весник на Република Македонија“ бр. 79/09, 36/11 и 51/11), министерот за труд и социјална политика, донесе

ПРАВИЛНИК

ЗА ДОПОЛНУВАЊЕ НА ПРАВИЛНИКОТ ЗА НАЧИНОТ НА ОСТВАРУВАЊЕ И КОРИСТЕЊЕ НА ПРАВОТО НА СОЦИЈАЛНА ПАРИЧНА ПОМОШ

Член 1

Во Правилникот за начинот на остварување и користење на правото на социјална парична помош, („Службен весник на Република Македонија“ бр. 146/09, 59/11, 123/11 и 139/11), во член 2 став 2 по точката 10 се додава нова точка 11 која гласи:

„11. надоместок за патни трошоци и дневен оброк, остварен согласно програми/мерки од Оперативниот план за активни програми и мерки за вработување.“

Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 10-1641/4
8 март 2012 година
Скопје

Министер за труд
и социјална политика,
Спиро Ристовски, с.р.

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ

977.

Врз основа на член 21 став (11) од Законот за управување со пакување и отпад од пакување („Службен весник на Република Македонија“ бр. 161/09, 17/11, 47/11, 136/11 и 6/12), министерот за животна средина и просторно планирање, донесе

ПРАВИЛНИК

ЗА ФОРМАТА И СОДРЖИНА НА БАРАЊЕТО ЗА ДОБИВАЊЕ НА ДОЗВОЛА ЗА ПОСТАПУВАЊЕ СО ОТПАД ОД ПАКУВАЊЕ

Член 1

Со овој правилник се пропишува формата и содржина на барањето за добивање на дозвола за постапување со отпад од пакување.

Член 2

Барањето за добивање на дозволата од член 1 од овој правилник се поднесува на образец во формат А-4 во бела боја.

Формата и содржината на барањето за добивање на дозволата од член 1 на овој правилник е дадена во Прилог и е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 07-2251/1
7 март 2012 година
Скопје

Министер,
Абдилаќим Адеми, с.р.